

د سرحدونو او قبایلو چارو وزارت اړوند

د معلوماتي پوښتنو بانک

Ketabton.com

لیکنه او ترتیب: نعمت الله "پټانزی"

کال: ۱۳۹۹ لمریز

بِسْمِ اللَّهِ الرَّحْمَنِ الرَّحِيمِ

د کتاب پيژندنه:

د کتاب نوم: د سرحدونو او قبايلو چارو وزارت اړوند دمعلوماتي پوښتنو بانک

ليکوال: نعمت الله "پټانزی"

کمپوز او ډيزاين: پخپله ليکوال

خپرندوی: کتابتون ويب پاڼه (www.ketabton.com)

د خپریدو کال: ۱۳۹۹ لمريز

آنلاین چارې: شمشاد "زهیر"

ډالۍ

هغوی ته چې هیواد ورباندې تربل هرڅه ډیرگران وي.

"پټانزی"

د سريزي پرځای

الحمد لله ، الحمد لله والصلاة والسلام على رسول الله؛

وبعد:

د سرحدونو اوقبايلوچارو وزارت اړوند دمعلوماتي پوښتنو بانک چې اوس ستاسو په لاسونوکې دی ما دهيوادنی مينې پرمحور د هيواد وياړلي اوزرين تاريخ ته په کتوسره دکره علمي منابعو څخه په گټې اخيستنې سره ترتيب کړ چې په دې کتاب کې دجرگو،مرکو،سولې،شخړو،قومونو ، قبایلو اوسرحدي کړښو په اړه ډير اړين معلومات دپوښتنې اوځواب په بڼه ځای پرځای شوي دي چې پرلوستلوسره به يې دډيرو هيوادوالو اوهيواد پالو هيوادنی مينه او علمي تنده ماته کړي ، په همدې اساس مې وپتيله چې د معلوماتي پوښتنو دا بانک ترتيب کړم ترڅو لوستونکي يې له گټوبرخمن شي.

په درنښت

نعمت الله "پټانزی"

۱. پوښتنه : جرگه تعريف كړئ، لومړۍ جرگه څه نومیده اوڅه وخت دايره شوه؟

خواب: د جرگې لغوي معنى :

- جرگه د پښتو لرغونې لغت دی، چې د (ج) په زور کې او د (ر) په سکون وېله کېږي. ځينې پښتانه يې په سپکه (ی) او سپک (واو) جېرگه او جورگه هم وايي: معنى د يوه هدف، سلا او مشورې لپاره د څو کسانو يا گڼو کسانو راغونډېدل، ناسته او يوځای کېدل دي.

- په دري کې جرگ او جرگه د (ج) په زور او د (ر) په سکون په لغت کې د غېږ باسو (کشتي گيرانو) کارگاه او تعليمگاه ته وايي، چې د اتلانو کړۍ ترې را چاپېره وي، همدا راز د خلکو يا څاروو عمومي حلقې ته هم وايي، يو ډول ښکار ته، چې خلک کړۍ ترې را گرځوي هم وايي او عامه معنى يې د گڼو خلکو را غونډېدل او يوځای کېدل دي.

- په ترکي کې هم دا کليمه په همدې تلفظ او معنى ده او اردو ته هم له همدې معنى سره تللې ده).

د جرگې اصطلاحي تعريف :

- د جرگې اصطلاحي معنى تر دې هم پراخه ده او د افغانانو هغې تاريخي عنعنوي موسسې او غونډې ته وايي، چې د اوږدو زمانو په بهير کې يې زموږ د اولس ټولې ټولنيزې قومي او ملي، سياسي، اجتماعي، اقتصادي، کلتوري او حتى مذهبي شخړې، ستونزې، ناندري، تاوتریخوالی او خنډونه له منځه وړي او حل کړي او په دې برخه کې يې غوڅې پرېکړې او فيصلې کړي او کوټلي تصميمونه يې نيولي دي.

يا په بل عبارت : جرگه د خپل ولس اراده تمثیلوی په بحرانی حالاتو کې د مشکلاتو د حل په خاطر جوړېږي يا دایرېږي تر اوسه د یوه ملي او رسمي دود له مخې په هیواد کې پاتې ده.

د تاریخ له نظره د سبها او سیمتی جرگې د اریایانو لومړۍ جرگې دی چې د هغه وخت مشکلات به یې حلول او د یم پاجا په وخت کې دایرې شوې دي.

٢. پوښتنه : د جرگې اومرکې ترمنځ توپیر څه شی دی ؟

ځواب : مرکه تر جرگې وړه حلقه ده، چې د کلي - کور واړه موضوعات او شخړې حل اوفصل کوي او جرگه د لویو او مهمو مسایلو د حل له پاره جوړېږي.

٣. پوښتنه : لویه جرگه څه شی ده؟

ځواب : کله چې جرگې ته وړاندې کېدونکې موضوع د اهمیت او کیفیت له مخې لویه او پراخه وي له جرگې سره سم د لویه کلمه زیاتېږي او لویه جرگه یې بولي، زموږ په تاریخ کې د لویو جرگو شمېره زیاته ده او په سلگونو جرگې شته، چې مهمې تاریخي پرېکړې یې کړې او تاریخي ارزښت یې خوندي شوی دی.

٤. پوښتنه : د جرگې اړتیا څه شی ده ؟

ځواب: جرگه هغه وخت راغوښتل کېږي چې د ټولنې د ټولنیز نظم سیاسي، اقتصادي، فکري، کلتوري او یا کوم بل اړخ به له گواښ او تهدید سره مخامخ شي او د هغې د ټینګښت او بیا رغونې له پاره د بند بنا کولو اړتیا ولیدل شي.

۵. پوښتنه: لویه جرگه دڅه شی لپاره دایرېږي؟

ځواب: د لویې جرگې د جوړېدو اړتیا له بېلابېلو عواملو نه را زېږېدلې، کله بهرنی یرغل او تېری، کله کورنۍ شخړې او جنگونه، کله د قدرت تشه او کله د قانون جوړولو او د نړیوالو او ملي پېښو په وړاندې د تصمیم نیولو له مخې لویه جرگه راغوښتل کېږي.

۶. پوښتنه: لویه جرگه څوک رابولي؟

ځواب: ۱- خو کله چې د بهرني برید په ترڅ کې د هېواد اداره او واکمني له منځه ځي او د تصمیم مرکز ورانېږي، نو بیا ملي مبارزین له کلیو نه را ولاړېږي، د تصمیم یو عاجل مرکز جوړوي او بیا د دې مرکز په وسیله جرگه را غواړي او د هغې د تصمیمونو په رڼا کې مبارزه پرمخ بیايي.

۲- د نړیوالو پېښو پر وړاندې د تصمیم نیونې یا د خلکو د ژوندانه د ښه کولو په غرض د قانون او نظام جوړونې لپاره جوړېدونکې جرگې واکمن حکومت راغواړي او زمینه ورته برابروي.

۷. پوښتنه: په جرگو کې څوک گډون کوي؟

ځواب: په جرگو کې معمولاً علماء کرام، قومي مشران، خانان، نرخیان، روحانیون او د دولت لوړرتبه مامورین او پوه کسان گډون کولای شي.

۸. پوښتنه: د جرگې غړي باید کوم صفات ولري؟

ځواب: په جرگه کې گډون کوونکي افراد معمولاً د قومونو او خېلونو مشران وي، چې گډون یې له انفرادیت سره سره د جمعیت معنی لري یعنې دوی ظاهراً یو فرد وي، خو بالقوه یو قوم، یو خېل او یو ټولگی وي، چې په جرگه کې د ټولو نماینده گي کوي. ژبه او ژمنه یې د خپلو ورسره

تړلو پر گڼو ژبه او ژمنه وي او د هغوی په بشپړ ملاتړ ترسره کېږي، دوی د اولسونو گوډې ماتې په پوره تدبیر جوړولای، کوشپړولای او ټولنیزې ستونزې له منځه وړلای شي.

۹. پوښتنه: جرگه څه وخت په اساسي قانون کې له یوه ځانگړي څپرکي سره ذکرشوه؟

ځواب: د ۱۳۴۳ کال په اساسي قانون کې لویې جرگې یو ځانگړی څپرکی پیدا کړ، په دې قانون کې له بده مرغه په لویه جرگه کې د اولس د فوق العاده نماینده گۍ او په پراخه پیمانې گډون مخه ونیول شوه او په قانون کې ولیکل شول، چې جرگه د مشرانو جرگې، اولسې جرگې او د ولایتي جرگې له وکیلانو څخه جوړېږي او په دې توگه د اولس هغه پراخه برخه اخیستنه، چې حتی ځینې جرگو ته یې له یوې اولسوالۍ نه درې تنه وکیلان را لېږلی شول له منځه ولاړه.

۱۰. پوښتنه: پخوا به د جرگې امنیت چا نیوه؟

ځواب: پخوا به د جرگو امنیت اربکیانو نیوه.

اربکیان: اربکي د یوه لرغوني قبیلوي عرف له بقایا وو څخه دي. په آریایي قبیلو کې به د غسې قبیلوي سپایي د جگړې په وخت کې په قبیلوي جگړو کې د جنگي ټولگيو مشر- و او په عادي حال کې به یې د قوم د امنیت ساتل پر غاړه وو، همدارنگه اربکیان هغه قومي سپایان دي، چې د جرگې په وخت کې د جرگې امنیت ساتي او د پرېکړو څارنه یې کوي. همدا اربکیان د جرگې د پرېکړو تر اعلانولو وروسته د هغو د تطبیق لپاره گمارل کېږي او حتی هغه سزاگانې، چې جرگې ټاکلې د هغه مرتکبینو ته ورکوي، که څوک د جرگې له پرېکړو څخه غاړه وغړوي دوی کولای شي، چې پر کور یې اور پورې کړي او ان چې د مرگ سزا ورکړي.

۱۱. پوښتنه: د میرویس نیکه په وخت کې څو جرگې جوړې شوې دي؟

ځواب: دتاريخي څيړنو په استناد دميرويس نيكه په وخت کې درې جرگې جوړې شوې دي؟

۱۲. پوښتنه: دميرويس نيكه لومړۍ جرگه په كوم كال، چيرته اودخه لپاره جوړه شوه؟

ځواب: دميرويس نيكه لومړۍ جرگه په ۱۷۰۵ م كال کې دکندهار زاړه ښار لويديځ لوري ته شپږميله ليرې د(کوکران) په سيمه کې جوړه شوه، په دې جرگه کې پريکړه وشوه چې ميرويس خان نيكه دې د دې لپاره چې په راتلونکې کې د ژور نفوذ له لارې وکولای شي چې دیرغلگرو صفويانو پر وړاندې اولس پاڅون ته په اغيزمنه توگه چمتو کړای کړي نو؛ د صفوي حکمران گرگين دخپلوۍ وړانديز د ومني.

۱۳. پوښتنه: دميرويس نيكه دوهمه جرگه په كوم كال، چيرته اودخه لپاره جوړه شوه اوهمدارنگه له لومړۍ جرگې سره يې توپير څه ؤ؟

ځواب: دميرويس خان نيكه دوخت دوهمه جرگه په ۱۷۰۷م كال کې دکندهار شمال ختيځ ته په (مانجه) سيمه کې جوړه شوه او دصفوي حکمران پرضد پکې دعمومي پاڅون نقشه جوړه شوه او په عمل کې پلي شوه، ددې جرگې توپير له لومړۍ جرگې سره دا ؤ چې گډون وال يې ډير ؤ او دپښتنو دبيلابيلو قومونو سربيره دهيواد نورو قومونو لکه: تاجکو، ازبکو، بلوڅو او هزاره ؤ هم پکې گډون کړی ؤ.

۱۴. پوښتنه: دميرويس خان نيكه دريمه جرگه کومه وه؟

ځواب: داجرگه ددوهمې جرگې دپاڅون تربريالي توب وروسته په ۱۱۱۹ ه ق كال کې ترسره شوه چې ميرويس خان نيكه پکې د دهيواد دملي مشر په توگه وټاکل شو.

۱۵. پوښتنه : د شیرسرڅ جرگه په کوم کال او دڅه لپاره جوړه شوه او کومو کسانو پکې برخه درلوده؟

ځواب : د شیرسرڅ جرگه په ۱۷۴۷ م کال کې د کندهار د نادارآباد په پوځي کلا کې د نادارافشار ترمرگ وروسته د هیواد دخپلواکۍ لپاره جوړه شوه چې له امله یې احمدشاه بابا د افغانستان پاچاه وټاکل شو او په دې جرگه کې نور محمد خان غلجی، محبت خان پوپلزی، موسی خان اسحق زی، نصر الله نورزی، حاجي جمال خان بارکزی اوداسې نورو مشرانو گډون درلود، نوموړې جرگه د کمیت له نظره کوچنۍ او د کیفیت له نظره ډیره لویه وه .

۱۶. پوښتنه : امیر شیرعلي خان جرگې څه وخت او دڅه شي لپاره دایرې کړې؟

ځواب: امیر شیرعلي خان دوه جرگې راوبللې:

۱- امیر شیرعلي خان چې یو روڼ فکره پاچا و، لویو جرگو ته یې یو ځل بیا ارزښت ورکړ، ده په ۱۸۶۵ م کال په کابل کې یوه لویه جرگه جوړه کړه. دې جرگې ته یې د هیواد له بېلابېلو سیمو نه دوه زره کسان را وبلل، څو ده ته د ده د وروڼو د اختلاف او د ښمنیو په باب مشوره ورکړي، چې تر دې مشورې وروسته له خپلو وروڼو سره جگړې ته متوجه شو، په نتیجه کې یې ماته وخوړه او د کابل تخت یې وروڼو ترې ونيو .

۲- همدا راز ده د خپلې واکمنۍ په دوهمه دوره کې په ۱۲۹۰ هـ ق (۱۸۷۳م) کال د خپل ۱۳ کلن زوی عبدالله خان د ولیعهدۍ له پاره یو لوی جشن جوړ کړ او د شمس النهار د یوه اقتباس په استناد پنځه سوه زره تنه مخور اوسپین ډیري ورته را غوښتل شوي وو او اووه شپې او ورځې یې دوام درلود. د همدې لویې غونډې په دوران کې امیر شیرعلي خان د افغانستان لومړنۍ کابینه جوړه کړه، سید نورمحمد شاه یې صدراعظم وټاکه د بېلابېلو چارو له پاره یې وزیران موظف کړل

دا دواړې جرگې د کمیت په لحاظ ډېرې لویې وې او خصوصا د دوهمې جرگې د گډون کوونکو د شمېر په اقتباس کې که غلطې شوي وي هم یقینا ډېره لویه جرگه به وه، خو کیفیت یې د پخوانیو جرگو غوندې نه و، ځکه اهداف یې تر هغې واړه وو، له ورونو سره جگړه د اقتدار جگړه وه او خلکو له داسې موضوع سره ډېره علاقه نه ښوده او هم د ولیعهد ټاکل د پاچا یو بل هوس و، چې د خپل لوی زوی محمد یعقوب خان سره د مخالفت له امله یې کړی و، خو بیا یې هم لویه مېوه په افغانستان کې د یوه منظم او عسکري حکومت او کابینې را منځ ته کېدل وو.

۱۷. پوښتنه: امیر حبیب الله د بې طرفۍ جرگه په کوم کال او دڅه لپاره راوغوښته اوڅومره کسانو پکې گډون کړی ؤ؟

ځواب: کله چې په ۱۹۱۳م کال کې لومړۍ نړیواله جگړه ونښته، انگریزانو د افغانستان له تحت الحمايه حکومت نه تمه درلوده چې په دې جگړه کې دهغوی ملاتړ وکړي، ددې موضوع لپاره امیر حبیب الله په ۱۹۱۵ م کال د خپلې بې طرفۍ د تایید له پاره د افغانستان مشهور مشایخ لکه: د اسلام پور پاچا (میر صاحب جان) د موسهي اخونزاده (ملا محمد جان) د تگاو ملا صاحب، د هدې اخونزاده، د پرو میا صاحب، د حصارک میا صاحب، شمس الحق صاحب، د شور بازار حضرات، حافظ جی صاحب، ملا محمد مرید، ملا عبدالغفار اخونزاده او نور کابل ته را وغوښتل. د دغو مشایخو او نورو اولسي وکیلانو په شمول یوه لویه جرگه د امیر په وړاندې جوړه شوه او د ملت د اتفاق او د دولت د بېطرفۍ د سیاست ملاتړ یې وکړ.

۱۸. پوښتنه: د اتحاد مشرقي په نامه لویه جرگه چیرته، په کوم کال، دڅه لپاره او د چا تر مشرۍ لاندې دایره شوه؟

ځواب: کله چې افغانستان د غازي امان الله خان تر رهبرۍ لاندې له انگرېزانو څخه په ۱۹۱۹م کال د اګست په مياشت کې خپلواکي وگټله داسې آوازې خپرې شوې چې انگرېزان يو ځل بيا په افغانستان تيری کوي په همدې اساس د اتحادمشرقي په نامه لويه جرگه په ننگرهار کې دهې افغانستان زیارت ترڅنگ په ۱۹۱۹م کال کې د غازي نادرخان تر مشرۍ لاندې جوړه شوه او په دې غونډه کې د مشرقي (اوسنی لغمان، کونړ او ننگرهار د ولایتونو) د بېلابېلو قومونو سپین ږيري، عالمان، سادات، مشايخ او نور مخور سره را غونډ کړای شول او د خپلواکۍ د ساتنې او د وطن د دفاع او آبادۍ په برخه کې یې مهمې پرېکړې وکړې، دوی غوښتل، چې انگرېزان دې د افغانستان ازادي د زړه له کومي ومني او که نه نو د سرحد ټول اقوام او قبایل د جهاد له پاره چمتو او آماده دي او د افغانستان ازادي به په خپلو وینو ساتي.

۱۹. پوښتنه: د اتحادمشرقي په نوم اخبارچيرته او په کوم کال کې خپور شو؟

ځواب: د اتحادمشرقي په نوم اخبار په ۱۹۲۰ م کال کې په مشرقي کې د اتحادمشرقي په نوم د لويې غونډې په وياړ په خپريدو پيل وکړ.

۲۰. پوښتنه: د لومړني اساسي قانون لويه جرگه چيرته په کوم کال او دڅه لپاره جوړه شوه؟

ځواب: د لومړني اساسي قانون « اساسي نظامنامې » د منلو او تصويب له پاره د ۱۹۲۳ کال د فبرورۍ په ۲۶ نېټه د ملت د مشرانو لويه جرگه را وغوښتله شوه، چې ۸۷۲ نماينده گانو برخه پکې درلوده او د افغانستان لومړنی اساسي قانون يې تصويب کړ.

۲۱. پوښتنه : اساسي نظام نامې څومادې درلودې او کوم موضوعات پکې شامل و؟

ځواب: اساسي نظام نامې ۷۳ مادې درلودې او زموږ د هېواد سياسي او اجتماعي بڼه، د خلکو حقوق، اداري تشکيلات او اساسات يې ټاکلي وو. دې قانون خلکو ته د فکر د ازادۍ، د کار د

ازادۍ، د خبرو د ازادۍ او د کور او حیثیت او مصونیت وعده ورکړې وه او د قانون حکومت پکې اعلان شوی ؤ.

۲۲. پوښتنه: د دولت لومړنۍ شورا د چالخوا، په کوم کال جوړه شوه او څه دنده یې درلودې؟

ځواب: د دولت شورا د غازي امان الله خان لخوا د ۱۹۲۱ کال په اگست میاشت کې جوړه شوه، چې د هېواد مخور، عالمان، سادات او مشایخ پکې را غونډ وو، د قوانینو مسودې به یې جوړولې او د ارگ په شمالي برج کې یې ځای ورته ټاکلی و.

۲۳. پوښتنه: د پغمان لویه جرگه د چالخوا، په کوم کال د څه لپاره جوړه شوه او څومره کسانو پکې گډون کړی ؤ؟

ځواب: نوموړې جرگه د غازي امان الله خان لخوا په ۱۹۲۴م کال کې د کابل په پغمان کې جوړه شوه او په دې لویه جرگه کې ټول ۱۰۵۲ تنه را غونډ شوي وو، چې ۲۳۱ تنه یې د دولت وتلي مامورین او پاتې یې د بېلابېلو ولایاتو خانان، سیدان، عالمان، شیخان او ټاکلي وکیلان وو. په دې جرگه کې د دولت خارجي تړونونه، روابط، کورني قوانین او مسایل یې تر غور لاندې ونيول، لیکن په حقیقت کې دا لویه جرگه د منگلو د سر اخستنې په باب وه او کوم اعتراضونه، چې هغوی د قوانینو سره درلودل د هغوی ترمیم وشو.

۲۴. پوښتنه: افغانستان له کومو هیوادونو سره گډې پولې لري بیان یې کړئ؟

ځواب: افغانستان له لاندې هیوادونو سره گډې پولې لري؛

۱- له ایران سره گډه پوله:

د افغانستان او ایران تر منځ پوله له ملک سیاه غره شروع تر ذوالفقار درې پورې رسیږي. (۹۲۶ کیلومتره)

۲- له ترکمنستان سره پوله:

له دې هیواد سره د افغانستان پوله، د هرات ولایت د گلران ولسوالۍ له ذوالفقار درې څخه شروع د بلخ ولایت د شورتپې ولسوالۍ تر یوې برخې پورې رسیږي. (۸۷۴ کیلومتره)

۴- له ازبکستان سره پوله:

له ازبکستان هیواد سره د افغانستان پوله د بلخ ولایت له شورتپې ولسوالۍ څخه شروع او د بلخ ولایت تر کلدار ولسوالۍ پورې رسیږي. (۱۴۶ کیلومتره)

۵- له تاجکستان سره پوله:

د افغانستان او تاجکستان گډه پوله د بلخ ولایت له کلدار ولسوالۍ څخه شروع د بدخشان ولایت د واخان ولسوالۍ تر یولي درې پورې رسیږي. (۱۳۶۰ کیلومتره)

۶- له چین سره پوله:

افغانستان له چین سره د بدخشان ولایت د واخان ولسوالۍ له یولي درې د همدې ولایت د واخان ولسوالۍ د واخجیر یا کلیک غاښي پورې گډه پوله لري. (۹۰ کیلومتره)

۷- له جمو او کشمیر سره پوله:

له جمو کشمیر سره زموږ گډه پوله د بدخشان ولایت د واخان ولسوالۍ له واخجیر غاښي شروع د همدې ولایت د واخان ولسوالۍ تر نوښاخ پورې رسیږي. (۱۰۲ کیلومتره)

۸- د يورنډ فرضي کرښه:

دا کرښه د واحد ملت پر سينه کښل شوې جبري کرښه ده، چې د بد خشان ولايت د واخان ولسوالۍ له نونباخ سيمې څخه شروع د نيمروز ولايت د چهار برجک ولسوالۍ تر ملک سياه غره پورې رسېږي. (۲۳۱۰ کيلومتره)

۲۵. پوښتنه : افغانستان دمنځنۍ آسيا له کومو هيوادونوسره گډه پوله لري؟

ځواب: له ترکمنستان، ازبکستان او تاجکستان سره.

۲۶. پوښتنه : دافغانستان سرحدي ولايتونه څو او کوم دي؟

ځواب: سرحدي ولايتونه ۲۰ دي: بدخشان، کنړ، نورستان، ننگرهار، لوگر، پکتيا، پکتیکا، خوست، زابل، کندهار، هلمند، فراه، نيمروز، هرات، بادغيس، فارياب، جوزجان، بلخ، کندز او تخار.

۲۷. پوښتنه : د يورنډ کرښه له څو ولايتونو او ولسواليوسره نښلېدلې ده؟

ځواب: د يورنډ فرضي کرښه له ۱۲ ولايتونو او ۴۶ ولسوليو سره نښلېدلې ده.

۲۸. پوښتنه : د پکتيا ولايت د مرکز ، ولسوليو او پرتو قومونو نومونه واخلئ؟

ځواب: د پکتيا ولايت مرکز گردېزدی او ولسوالۍ يې دادي :

ځاخي آريوب، احمد خيل، ډنډ پټان، څمکني، احمد آباد، سيد کرم، ميرزکي، جاني خيل، شواک، گرده خيږی، لږمنگل، وزی اوزرمت دي.

ميشته قومونه يې : احمدزي، ځاخي، منگل، ځدران...

۲۹. پوښتنه : د پکتیکا ولایت د مرکز، ولسوالیو او پرتو قومونو نومونه واخلئ؟

ځواب: د پکتیکا ولایت مرکز ښار ده او ولسوالۍ یې دادي: گومل، گیان، وازه خوا، اورگون، سرروضه، یحیی خیل، ډیله، دومند، زیروک، یوسف خیل، تروه، وړمه یی، سروبی، برمیل، نکه او مټه خان دی.

میش د قومونو یې دادي: خروټي، یحیی خیل، سلیمان خیل، ولی خیل، اتمانخیل او وزیر دی.

۳۰. پوښتنه: د ډیورنډ کرښې له کوم ځای څخه پیل او چیرته پای ته رسیږي او ددې کرښې دواړو غاړو ته کوم ځایونه پراته دي؟

ځواب: د ډیورنډ کرښه د چترال څخه پیل او ترملک سیاه غره پورې رسیږي؛ د ډیورنډ کرښې دې غاړې ته ۱۲ ولایتونه او ۴۶ ولسوالۍ پرتې دي او هغه غاړې ته یې اوه ایجنسۍ، یوه سوبه (بلوچستان) او د چترال ضلع پرتې دي.

ولایتونه: بدخشان، نورستان، کنړ، ننگرهار، لوگر، پکتیا، خوست، پکتیکا، زابل، کندهار، هلمند او نیمروز.

سوبه : بلوچستان.

ایجنسۍ: جنوبي وزیرستان، شمالي وزیرستان، کرمة ایجنسي، مومند ایجنسي، خیبر ایجنسي، باجوړ ایجنسي او اورکزي ایجنسي.

۳۱. پوښتنه: جنوبي وزیرستان څه وخت منځ ته راغی، څومره مساحت لري، کوم قومونه پکې میشت دي او د هیواد دکوم ولایت ولسوالۍ ورسره نښتي دي؟

خواب: جنوبي وزيرستان په ۱۸۹۵ م کال کې منځ ته راغی، ۶۶۲۰ کیلومتره مساحت لري، احمدزي، بیتني او وزیر قومونه پکې میشت دي او دپکتیکا ولایت د گیان، برمل، ورمه یی او تروی ولسوالیو سره ۳۲۱ کیلومتره گډه پوله لري.

۳۲. پوښتنه: شمالي وزيرستان څه وخت منځ ته راغی، څومره مساحت لري، کوم قومونه پکې میشت دي او د هیواد دکوم ولایت ولسوالۍ ورسره نښتي دي؟

خواب: شمالي وزيرستان هم په ۱۸۹۵ م کال کې منځ ته راغی، ۴۷۰۷ کیلومتره مساحت لري، وزیر، احمدزی، اتمانخیل او داوړ قومونه پکې میشت دي او د خوست ولایت دگوربز او تنيو له ولسوالیو سره گډه پوله لري.

۳۳. پوښتنه: قبيله څه ته ويل کيږي؟

خواب : قبيله عربي کلمه ده چې جمع يې قبایل کېږي او مانا يې ده ډله يا گروپ؛ يعنې د پلرونو او نیکونو د سلسلې راتول شويو جوړښتونو او هډ بنديو ته قبيله ويل کېږي. په انگریزی کې ورته ټرایب (Tribe) چې د لاتین ژبې له Tribus څخه اخیستل شوي او په عربي کې ورته شجرة وايي او مانا يې ده ونه. او پښتو موزون اندول يې خیل يا ټبر دی.

۳۴. پوښتنه : دپښتنو قبيلوي سلسلې کومې دي ؟

خواب : د پښتنی خیلونو او ټبرونو اتنوگرافیک جوړښتونه (Ethnographic structures) او هډ بندي د یوې ونې د څانگو په څیر یې چې یوه څانگه له بلې شنه کېږي او بیا له هغې بله رازېږي او غزېږي بیا بله او بله. نو که رومبی څانگه مور وي نو دوهمه څانگه لور ده، دریمه لمسی، څلورمه کړوسی، پنځمه کواسی، شپږمه کودی او اوومه پردی ده دا سلسله

دوام مومي خو د قبيلې موډل ددغه ځنځير په اتمه کړۍ کې شلېږي. کټ مټ همدغه ځنځيري سلسله د قبيلوي ټولنې په اتنوگرافیکو جوړښتونو کې ژوندۍ لیدل کېږي.

۳۵. پوښتنه: قبيلوي سلسلې څه وخت منځ ته راغلې اوله څه شي سره تړاو لري؟

ځواب: قبيلوي سلسلې د انسان د هستیدنې له تاریخ سره یوځای منځ ته راغلې او د ټولنېزو جوړښتونو او هډ بنديو بهير هم پيل شوی دی. په دې اساس قبيله يا خيل يوه داسې مقوله ده چې له يو تاريخي (اقتصادي، اجتماعي) دوران سره اړه لري.

۳۶. پوښتنه: آیا له پښتنو قبيلو پرته نور قبایل هم شته؟

ځواب: د آسيا او افريقا په لويو وچو کې په گڼ شمير کې قبایل د ټولنېزو جوړښتونو په بڼه موجود دي. همداشان امريکايي هنديان او سور پوستان (American Indians) نن هم قبایلي ژوند لري په آستراليا او نوي زيلاند کې دا ډول قبایلي گروپونه او ټولنې د ابورجين (Aborigines) په نوم ياديږي او ژوند کوي.

۳۷. پوښتنه: پښتانه قبایل کوم دي؟

ځواب: د کنړ ولايت له ارنډو او اسعدآباد نه نيولي بيا د کندهار تر سپين بولدک پورې له دير او با جوړ نه نيولي بيا د کويټې تر چمن پورې د کرښې دواړه غاړو ته پښتانه قبایل چې په يوه گډ جغرافيايي چاپيريال کې استوگنه لري.

۳۸. پوښتنه: د ډيورنډ د فرضي کرښې دواړو غاړو ته پراته قبایل څه مناسبات لري؟

ځواب: هغوی د وينې، رگ، ژبې، کلتور، مذهب، روحياتو، رسم، رواج او عنعناتو په کلکو مزيو سره گنډلي دي او گډ تاريخي افتخارات لري. د بيلگې په توگه: سالارزی، ماموند او مشواني د

کنړ، دیر او باجوړ په ګډ سیمه ییز چاپیریال کې میشته دي. مومند او صافي په کنړ او مومند ایجنسي کې، مومند او شینواري په ننگرهار، مومند ایجنسي او خیبر ایجنسي کې ګډ پراته دي. ځمکنی، منگل، ځدران، مقبل او ځاځي په پکتیا او کرم ایجنسي کې ګډ پریوت لري. د خوست او شمالي وزیرستان ګرېز، سیدګی او وزیر (تېټي مداخیل) ټینگ ورورګلویز تړون لري. د پکتیکا او جنوبي وزیرستان وزیر، سیدګی سلیمانخیل او د وتاني د ګډ ځمکنی چاپیریال خاوندان دي. همدا ډول د زابل، توبه کاکړي او ژوب کاکړ په واحد سیمه ییز قلمرو کې ژوند کوي. د کندهار، کویتی، چمن، گلستان او توبه اڅکزي- نورزی او اڅکزي یو تر بله وروڼه دي. همدا شان د نیمروز بلوچ د بلوچستان له بلوچو سره په وینه او رګ شریک دي.

۳۹. پوښتنه: دقبایلي سیمو نفوس اومساحت څومره دی ؟

ځواب: مجموعي نفوس یې تر شپږ ملیونه پورته اټکل کېږي او مساحت یې ۶۹۹۵۹ کېلومتره مربع دی. (په دي ارقامو کې یوازې قبایل راځي یعنې ښاري سیمې لکه جلال آباد، مرکزی خوست او د گردیز ښاري سیمې چې قبایلي کرکتر نلري نه دي شاملې).

۴۰. پوښتنه: په افغانستان باندې مشهور یرغلونه کوم دی؟

ځواب: په دي اړه په افغانستان باندې د یوناني سکندر یرغل (۳۳۰ ق. م) د عربو هجوم (۶۳۲ م)، د چنګیز چپاول (۱۲۳۰ م) چې د افغانانو د پېړیو مدنیت او ښارونه یې له خاورو سره برابر کړل. په افغانستان باندې د پرنگي استعمار درې ځلې یرغل (۱۸۳۹-۱۸۷۹ او ۱۹۱۹ کلونه)، کورنۍ جنگونه، د شوروي امپراطوري تجاوز (۱۹۷۹) د وروستیو دریو لسیزو کورنیو جګړو او بهرنۍ لاس وهنې چې لا تر اوسه دوام لري د یادونې وړ دي.

۴۱. پوښتنه: په افغانستان کې د آريايانو مدنيت څه وخت منځ ته راغلی دی؟

ځواب: تاريخ راښيي چې آريايانو له ميلاد نه ۲۵۰۰ کاله د مخه ټولنيز ژوند پيل کړی دی او د آريايانو دوهم مدنيت د (۱۲۰۰ ق. م) په شا او خوا کې په بلخ کې پيل شوی دی. په دې دوره کې لومړی ځل د (يما) په نامه پاچا د بلخ تاريخي ښار آباد کړ او خلک يې په کرنه او مالدارۍ بوخت کړل. د ۶۳۰ ق. م په شا او خوا کې د زردشت آئين جاري شوی دی. نوموړی د واحد خدای په وحدانيت او بي ساري عظمت باندې قايل و او خلک يې د واحد خدای په لور وروبلل، کليوالی او ښاري ژوند پراختيا ومونده د کار په وسايلو کې کبفي بدلون راغی، په کرنه کې په اصلاحاتو لاس پورې شو په هنر او ادبياتو کې پرمختگونه وشول.

۴۲. پوښتنه: په شپاړسمه او اولسمه پيړۍ کې څو ډوله حکومتونه موجود وو؟

ځواب: دوه ډوله: ۱- سلطنتي، ۲- جمهوري.

۴۳. پوښتنه: په شلمه پيړۍ کې څو ډوله حکومتونه منځ ته راغلل؟

ځواب: ۱- اولسواک (دموکراتيک)، ۲- زورواک (استبدادي) ۳- تلوک (انحصاري).

۴۴. پوښتنه: دنړۍ لومړی پالمان کوم دی؟

ځواب: دنړۍ لومړی پارلمان په ۹۲۵ مېلادي کال کې د ايسلند په واره هېواد کې، چې د اروپا په شمال کې پروت دی جوړ شو او تر دې وروسته ډېر لرغونی پارلمان د انگلستان پارلمان دی چې په ۱۲۶۵ مېلادي کال کې جوړ شو.

۴۵. پوښتنه: آزاد قبايل څوک دی؟

ځواب: د ډيورنډ دهنې غاړې خلک چې په اوو ايجنسيو کې ژوند کوي.

۴۶. پوښتنه: د آزادو قبائلو د اوو ایجینسیو نومونه واخلئ او کوم قومونه پکې میشت دي؟

ځواب: شمالي وزیرستان، جنوبي وزیرستان، کر مه ایجینسي، خیبر ایجینسي، مومند

ایجینسي، باجوړ ایجینسي او اورکزی ایجینسي؛

شمالي وزیرستان: احمدزی، وزیر، اتمانزی، داوړ.

جنوبي وزیرستان: مسعود، بتنی، احمدزي، داوړ.

کر مه ایجینسي: توری، حمزه خیل، موسی خیل، منگل، بنگش، مقیل.

خیبر ایجنسي: شینواری، افریدی، خوگا خیل، شیخ خیل، پیروخیل، مومند، اکاخیل، ظفرخیل، کوکې

خیل، ساپی، گجرخیل، کمرخیل او آدم خیل.

مومند ایجینسي: علیزي، ترکی، اتمرخیل، ساپی، شینواری، اتمانخیل او بنری.

باجوړ ایجینسي: لوی ماموند، واره ماموند، اتمانخیل، سالارزی.

اورکزی ایجینسي: برامک.

۴۷. پوښتنه: جرگه په څو ډوله ده اود څه لپاره داریږي؟

ځواب: جرگه په دری ډوله ده محلي یا کلیوالي، سیمیزه یا منطقوي او ملي جرگه د مشکلاتو د

حل لپاره داریږي.

۴۸. پوښتنه: آزاد قبائیل تعریف کړی او په کومو سیمو کې ژوند کوي؟

ځواب: آزاد قبائیل هغه چاته ویل کیږي چې خپل منځی اختلافات د دود او جرگو له لاری حل او فصل کوی نه د قانون او محکمې له لارې چې په هغوی کې دولتی ادارې نشته د ډیورنډ کرښې هغی خواته میشت دی او د اوو ایجنسیو خلک د آزادو قبائیلو له جملې څخه دي.

۴۹. پوښتنه: قبائیلی کارت کومو کسانو ته او د څه لپاره ورکول کیږي؟

ځواب: قبایلي کارت د اوو ایجنسو میشتو خلکو ته چې په پښتو خبری کوی د دوی د مشکلاتو د حل او پیژندگلوی په خاطر ورکول کیږي.

۵۰. پوښتنه: په کومه لویه جرگه کې لومړی اساسي قانون تصویب شوی دی؟

ځواب: په ۱۳۰۳ هـ ش کال کې د افغانستان اساسي قانون د اساسي نظام نامی په نوم د غازی امان الله خان تر مشرۍ لانه دی د پغمان په لویه جرگه کې تصویب شو.

۵۱. پوښتنه: د سرحد او ډیورنډ کرښې ترمنځ توپیر څه شی دی او ډیورنډ کرښه څه وخت پر افغانانو وتپل شوه؟

ځواب: سرحد یوه منل شوی بین المللی کرښه ده او بین المللی اعتبار لري ډیورنډ کرښه بین المللی سرحد نه دی ځکه چې دا په ۱۸۹۳م کال کې د امیر عبدالرحمن خان په دوره کې په افغانانو وتپل شوه.

۵۲. پوښتنه: سرحد تعریف کړی او افغانستان د کومو هیوادونو سره پوله لري او د هر هیواد سره څومره اوږدوالی لري؟

ځواب: سرحد د هیوادونو تر منځ یو منل شوی کرښه ده چې بین المللی اعتبار لري او افغانستان د لاندې هیوادونو سره ګډې پولې لري:

۱. تاجکستان ۱۳۶۰ کیلومتره ۲. ازبکستان ۱۴۶ کیلومتره ۳. ترکمنستان ۸۷۴ کیلومتره ۴. ایران ۹۲۶ کیلومتره ۵. پاکستان فرضي خط ۲۳۱۰ کیلومتره ۶. جمووکشمير ۱۰۲ کیلومتره ۷. چین سره د پامير خط ۹۰ کیلومتره شمال شرق چین ۹۶ کیلومتره.

۵۳. پوښتنه: د ډیورنډ کرښه څو کیلومتره اوږدوالی لري څه وخت او د افغانستان پر کوم حاکم باندې ومنل شوه؟

ځواب: د ډیورنډ کرښه ۲۳۱۰ کیلومتره اوږدوالی لري او په ۱۸۹۳م کال کې په امیر عبدالرحمن باندې په زور وتپل شوه اود کابل په چهلستون کې پرې لاسلیک شوه ، انگرېزانو د دغه تړون د لاسلیکولو مقابل کې هر کال امیر ته یو میلیون او ۸۰۰ زره هندی روپۍ ورکولو ژمنه وکړه.

۵۴. پوښتنه: په ۱۳۰۳ ه ش کال کې په کوم ځای کې د چاپه مشرئ جرګه وشوه اوڅه موخې یې درلودې؟

ځواب : په ۱۳۰۳ ه ش کال کې په پغمان کې د اساسي نظامنامې د تصویب په خاطر د غازي امان الله خان تر مشرئ لاندې جرګه جوړه شوه. چې په ۱۳۰۱ ه ش کال کې په جلال آباد کې دیوې جرګې په ترڅ کې پرې بحث شوی ؤ.

۵۵. پوښتنه: په ۱۳۰۷ ه ش کال کې د کابل په پغمان کې د امان الله خان تر مشرئ لاندې لویه جرګه دڅه لپاره جوړه شوه؟

ځواب: دا جرگه دامان الله خان ترمشرئ لاندې جوړه شوه چې له ۱۵۰ غړو د ملي شورا جوړېدل، د عسکري خدمت اجباري کېدل او د حجاب ليرې کول يې موخې وې.

۵۶. پوښتنه: په ۱۳۴۳ هـ ش کال کې دمحمدظاهر شاه په وخت کې لويه جرگه دڅه لپاره جوړه شوه؟

ځواب: دديموکراتيک گوند اساسي قانون يې تصويب کړ او شاه د اصلاحاتو په راوړلو سره تروته او تره زامن عملاً له واکه لرې کړل، ځکه چې په هغه وخت کې مهم دولتي پوستونه او رښتيني قدرت د هغوی په لاس کې و. د اساسي قانون د مصوبې له مخې دغه لويه جرگه کې، په حکومتي ادارو او سياسي برخو کې د شاهي کورنۍ قدرت منع او پر ځای د وزیرانو ټاکل پارلمان ته پرېښودل شول. د قواو بېلتون، د رسنيو ازادي، د سياسي ډلو او د حقونو برابري په دغه قانون کې ځای پر ځای شوي وو.

۵۷. پوښتنه: اضطراري لويه جرگه په کوم کال او دڅه لپاره جوړه شوه؟

ځواب: دا جرگه په ۱۳۸۱ هـ ش کال کې په کابل کې جوړه شوه چې مشرېې اسماعيل قاسمياریو او ۱۵۱۵ تنو پکې گډون درلود او حامدکرزی پکې دلنډمهاله حکومت مشر وټاکل شو، دغه لويه جرگه د بن جلسو د تصميم پر اساس د ۲۰۰۱ ميلادي کال په سپټمبر مياشت کې د ملگرو ملتونو تر نظر لاندې تر سره شوه او پایله يې دا شوه چې په افغانستان کې موقت دولت رامنځ ته شو، لويه اضطراري جرگه د لومړي ځل لپاره د يوولس سلنه مېرمنو د گډون شاهد ه هم وه چې رايه يې وکاروله.

۵۸. پوښتنه : د حامد کرزي د حکومت پرمهال په ۱۳۸۲ هـ ش کال کې لویه جرگه دڅه لپاره جوړه

شوه ؟

ځواب : د لویه جرگه چې آتم اساسي قانون پکې تصویب شو، ۵۰۰ تنه غړي یې درلودل، مشرې یې صبغت الله مجددي کوله دغه جرگه هم د بن جلسو د مصوبې له مخې د ۲۰۰۱ کال په سپتامبر میاشت کې تر شوه او د اساسي قانون مسوده جوړه شوه. دا قانون د افغانستان د ښو قوانینو له ډلې څخه شمیرل کېږي.

۵۹. پوښتنه : د حامد کرزي د حکومت پرمهال د سولې مشورتي لویه جرگه دڅه شی لپاره جوړه

شوه ؟

ځواب : دا جرگه چې د سولې د مشورتي جرگې په نامه یادېږي د غبرگولي ۱۳۸۹ هـ ش - جون ۲۰۱۰ ز- کابل کې جوړه شوه ۱۶۰۰ غړي یې درلودل او مشرېې برهان الدین رباني ؤ او د حامد کرزي د حکومت د سولې پروگرام پکې تائید شوکه څه هم یو شمېر منتقدینو د ښاغلي کرزي له لوري دغه جرگه فرمایشي او غیر قانوني یاده کړه، خو کرزي د هغوی وړاندیزونه ومنل او عملي یې کړل، ښاغلی کرزي د دغو وړاندیزونو په لړ کې گڼ طالب بندیان خوشي کړل او د برهان الدین رباني په مشرۍ یې د سولې عالي شورا جوړه کړه.

۶۰. پوښتنه : د حامد کرزي د حکومت پرمهال دریمه مشورتي جرگه دڅه شي لپاره جوړه شوه ؟

ځواب : دغه جرگه چې په ۲۵ لړم، ۱۳۹۰ هـ ش (۲۰۱۰ ز) - کال کې د صبغت الله مجددي تر مشرۍ لاندې تر ۲۰۰۰ تنو ډیرو گډونوالو په گډون سره په کابل کې له امریکا سره د امنیتي تړون لاسلیکولو په اړه جوړه شوه، دې دودیزې مشورتي لویې جرگې د ۷۶ مادو په یوه پرېکړه لیک کې د افغانستان او امریکا ترمنځ د ستراتیژیک تړون ملاتړ وکړ. او د حامد کرزي لخوا ونه منل شو.

۶۱. پوښتنه: لویه جرگه کومې جرگې ته ویل کیږي؟

ځواب : لویه جرگه هغه جرگې ته وایي چې د هیواد خپلواکې، ملي حاکمیت، ځمکنی بشپړتیا او سترو مصلحتونو پورې مربوطو چارو په باب تصمیم نیول او د هیواد د ملي گټو په خاطر جوړیږي. لویه جرگه کې د ملي شورا غړي اود ولایتي شوراگانو رئیسان ، وزیران د سترې محکمې رئیس او غړي او لوی څارنوال کولی شی چې د لویې جرگې په غونډو کې له دې پرته چې د رایې ورکولو حق ولري گډون وکړي.

۶۲. پوښتنه: خیبر ایجنسي د هیواد د کومو ولایتونو سره نښلیدلې ده؟

ځواب : د ننگرهار ولایت سره.

۶۳. پوښتنه: محلیا کلیوالي، منطقوي یاسیمیزې او ملي جرگې کومې جرگې دي؟

ځواب : محلي یا کلیوالي جرگې: هغه جرگې دي چې د کلیو او بانډو کې د هرکلي یابانډې د کلتور او رواجونو تر فرهنگ لاندې دایرېږي .

منطقوي یاسیمیزې جرگې: د هیواد ملي، سیاسي او اجتماعی مسایلو د حل او فصل لپاره دیوې سیمې یا منطقې په سطحه دایرېږي او په ملي مسایلو کې مهم رول نشي لوبولی.

ملي جرگې: د هیواد ملي، سیاسي او اجتماعی مسایلو د حل او فصل لپاره دایرېږي او پایلې یې د یوه نسل څخه بل نسل ته پاتې کیږي.

۶۴. پوښتنه: آزاد قبائیل څو ایجنسي دي او د هیواد د کومو ولایتونو سره نښلیدلی دی ؟

ځواب: آزاد قبائیل اوه ایجنسي لري چې د هغوی له جملې څخه :

د باجوړ ایجینسي: د نورستان، بدخشان او کنړ ولایتونو سره نښلیدلی ده؛

مومند ایجینسي: د کنړ او ننگرهار ولایتونو سره نښلیدلی ده؛

خیبر ایجینسي: د ننگرهار ولایت سره؛

کرمره ایجینسي: د لوگر، پکتیا او پکتیکا ولایتونو سره؛

شمالي وزیرستان: د خوست او پکتیکا سره؛

او جنوبی وزیرستان: د پکتیکا سره نښلیدلی دی؛

۶۵. پوښتنه: د کندهار لویه اوتاریخي جرگه په کوم کال او په کوم ځای کې د څه شی لپاره

دایره شوه؟

ځواب: د کندهار لویه جرگه په ۱۱۲۶ هـ ش مطابق د ۱۷۴۷ م کال کې د نادر افشار له وژنې

وروسته د کندهار د شیرسرڅ بابا په زیارت کې د نادرا باد په پوځي کلا کې دایره شوه چې دغه

جرگې ۹ ورځې دوام وکړ او په پای کې د خلکو استازو له زیاتو خبرو اترو وروسته احمدشاه بابا

ابدالی د افغانستان د پاچا په توگه وټاکل شو.

۶۶. پوښتنه: د دویمې نړیوالې جگړې پرمهال په افغانستان کې لویه جرگه په کوم کال اود کوم

شاه په وخت کې او د څه لپاره دایره شوه؟

ځواب: په دویمه نړیواله جگړه کې لویه جرگه د محمد ظاهر شاه په وخت کې په ۱۳۲۰ هـ ش –

مطابق د ۱۹۴۱ م کې جوړه شوه او دوې ورځې یې دوام وکړ، ۸۰۰ تنو پکې برخه اخیستې وه

او افغانستان خپله بی طرفي اعلان کړه، ددې جرگې مشري د اعلیحضرت محمد ظاهر شاه تره او

دوخت صدراعظم محمد هاشم خان په غاړه درلوده.

۶۷. پوښتنه: په ۱۳۰۹ هـ ش کال چې د نادر خان دسلطنت په دوران کې لویه جرگه دایره شوی وه

شمیر یې څو کسانوته رسیده او په کومو موضوعاتو باندې موافقه وشوه؟

ځواب: په دې جرگه کې (۳۰۱) تنو گډون کړی وو چې په دې جرگه کې د ملي شورا د ټاکنو

لایحه د وکېلانو شمیر او د هغوی د کار دڅرنگوالي، د بیرغ رنگ او یو لړ نور مسائل تر بحث

لاندې ونيول شول.

۶۸. پوښتنه: د کندوز ولایت سرحدی ولسوالیو نومونه واخلئ او کوم قومونه پکې اوسېږي؟

ځواب: دشت ارچې، امام صاحب، قلعه ذال، چهار دره او علی آباد.

میشتم قومونه یې: ازبک، ترکمن، تاجک، سلیمان خیل، احمدزی، خروټی، ناصراوشینواری دي.

۶۹. پوښتنه: شخړه (منازعه) څه ته وايي تعريف يې کړی او په کومو لارو حل کېږي؟

ځواب: هر هغه خپلمنځي اختلافات چې په تاوتریخوالي او نښتو بدل شي شخړه ورته ويل

کېږي، شخړه د جرگو، مرکو او علماوو، مشرانو، متنفذينو او روحانيانو په وسيله حل کېدای شي .

۷۰. پوښتنه: بېړنۍ لویه جرگه په کومو حالاتو کې دایرېږي؟

ځواب: کله بهرنی یرغل او تېری، کله کورنۍ شخړې او جنګونه، کله د قدرت تشه او کله د

قانون جوړولو او د نړیوالو او ملي پېښو په وړاندې د تصمیم نیولو له مخې لویه جرگه راغوښتل

کېږي.

۷۱. پوښتنه: متنفيذين کومو کسانو ته ويل کيږي او په قومونو کې څه حيثيت لري؟

ځواب: متنفيذين هغه کسانو ته ويل کيږي چې په قومونو او ولسونو کې ښه نفوذ او اعتبار ولري چې په خلکو کې منل شوی کسان وي.

۷۲. پوښتنه: د ډيورنډ فرضي کرښې اوږدوالی څو کیلومتره ده او د کوم ځای څخه پيل او چېرته ختميږي؟

ځواب: ډيورنډ فرضي کرښه (۲۳۱۰) کیلومتره اوږدوالی لري د چترال څخه شروع د ملک سياه تر غره پوری رسيدلی ده.

۷۳. پوښتنه: د قومي مشردنده څه شی ده ؟

ځواب : د خلکو تر منځ د شخړو او جنجالونو له منځه وړل، د خلکو ستونزی دولتی مقاماتو ته رسول، د خلکو تر منځ تاوتریخوالی د تفاهم، توافق او مهارت له لاری په دوستی او سازش سره بدلول.

۷۴. پوښتنه: علماء او روحانیون په جرگه کې څه رول لري؟

ځواب: څرنگه چې زمونږ هیواد ټول وگړي مسلمان دی په دین، مذهب او عقیده کلک ولاړ دی نود علماوو او روحانینو په خبر ډیر باور لري نو ځکه په جرگو کې د دوی گډون ډیر مهم دی .

۷۵. پوښتنه : آزاد قبائیل څه وخت او څنگه رامنځ ته شول؟

ځواب : آزاد قبایل په ۱۸۸۵ م کال کې منځ ته راغلل....

۷۶. پوښتنه: خان عبدالغفار خان څوک او په کوم کال کې پیدا شوی دی؟

ځواب: خان عبدالغفار خان د عدم تشدد مفکورې بنسټگر د بهرام خان زوی چې په ۱۸۹۰ م کال کې د مرکزي پښتونستان (پېښور) د هشنغر سیمې د اتمانزو په کلي کې زیږیدلی دی او تر ۱۹۸۸ م کال پورې یې ژوند کړی دی. خان عبدالغفار خان ته په ۱۹۱۹ م کال کې دیوې لویې غونډې په ترڅ کې د پاچا خان لقب ورکړل شو او دیوې مشر او رهبر په توګه ومنل شو. خان عبدالغفار خان د ترنکو د حاجی فضل واحد تارن کاکړ په مرسته یې د استعمار پر ضد د افغانانو په وینښلو کې ډیرې هلې ځلې کړې دي او په ۱۹۲۰ م کال کې یې کابل ته هجرت وکړ او د بیرته تګ په وخت کې یې د انجمن اصلاح الافغانه ټولنه جوړه کړه، نوموړی ته په ۱۹۲۶ م کال کې د پښتونستان د خلکو لخوا دیوې شانداره غونډې په ترڅ کې د فخر افغان لقب هم ورکړ شو او په ۱۹۲۹ م کال کې یې د خدایي خدمتګار حزب جوړ کړ او د پښتونستان مجله یې چاپ کړه، او د هند نوموتې سیاستوال مهماتګاندي سره یو ځای یې د انګریزانو په ضد مبارزه پیل کړه، نوموړي د پښتونستان د خپلواکۍ لپاره بې شمیره مبارزې کړې دي چې څو څو ځله د پرنګیانو لخوا جیلونو ته اچول شوی او خوشي شوی دی (۳۹ کاله یې په بندي خانو کې تیر کړي دي). کله چې په ۱۹۴۷ م کال کې پاکستان منځ ته راغی داسې پوښتنه ترې وشوه چې هندوستان غواړي که پاکستان؟ دهغه ځواب دا و چې دیوې غلامۍ نه بلې غلامۍ ته تګ مرګ دی، نه پاکستان غواړو نه هندوستان مونږ پښتونستان غواړو.

۷۷. پوښتنه: د پښتون ژغورنې غورځنګ چیرته اوڅنګه منځ ته راغی؟

ځواب: د پښتون ژغورنې غورځنګ د ۲۰۱۸ میلادي کال د فبروري په لومړۍ نیټه له ډیره اسماعیل خان څخه پیل او په شراني، رېوب، کلاسیف الله، مسلم باغ او کویټه کې د لویو لویو غونډو څخه وروسته د منظور احمد پښتین په مشرۍ منځ ته راغی. د دې غورځنګ لویې غوښتنې دا وې چې:

✓ دنقيب الله مسيد وژونكي بايد ونيول شي او په خپله سزا ورسپري.

✓ په وزيرستان كې دخښ شويو ماينونو پاكول.

✓ دترى تم شويو پښتنو راخوشي كول.

✓ دپښتنو نه خورول.

✓ دپښتنو پروړاندې دې عداليتيو له منځه وړل.

۷۸. پوښتنه: دپښتون ژغورنې غورځنگ د لومړنيو شهيدانو نمونه كوم دي؟

ځواب: نقيب الله مسيد، ارمان لوني، طاهر خان داوړ اوداسې نور...

پوښتنه: دپښتون ژغورنې غورځنگ د لومړۍ مبارزې ښځې كومې دي؟

ځواب: آيينه درخاني، گلالي خان، زيبا وزيری....

۷۹. پوښتنه: منظور احمد پښتین څوک دی؟

ځواب: منظور احمد پښتین د عبدالودود مسيد زوی دی چې په ۱۹۹۲م کال کې د جنوبي

وزيرستان دمولاخان په سراي کې په يوه غريبه او عزتمنده کورنۍ کې زيږيدلی دی، لومړنۍ

زده کړې يې دخپل پلارڅخه وکړې چې دښوونکي دنده يې درلوده او دښوونځۍ دوره يې دخپل

کلي په ښوونځۍ کې بشپړه کړه او ترهغې وروسته يې د ديره اسماعيل خان دگومل پوهنتون

څخه د څارويو د طب سند ترلاسه کړ،خوداچې په قبایلي سيموکې پر پښتنو دپاکستاني پوځ

ظلمونه يې ليدلي اوگالي نو دا يې خپله دنده وبلله چې له دې بې رحمانه ظلمونو څخه به

دخلاصون لپاره مبارزه کوي.

۸۰. پوښتنه: فتا يعنی څه ؟

ځواب : فاتهغه قبيلوي فدرالي منطقه ای قوانین دی چې دانگریزانو لخوا جوړشوی دی او آزاد قبایل یې په خپلوسیمو کې د عامه نظم لپاره تطبیقوي.

۸۱. پوښتنه: قبایل ځوايجینسي دي نومونه یې واخلئ ، د سوبې او ایجنسۍ تر منځ توپیر څه دی

واضح یې کړئ ؟

ځواب : قبایل اوه ایجنسۍ دي : خیبر ایجنسي ، شمالي وزیرستان ، سویلي وزیرستان ، کرمره

ایجنسي ، باجوړ ایجنسي ، مومند ایجنسي او اورکزي اجنسي ؛

د سوبې او ایجنسۍ تر منځ فرق دا دی: چې په سوبه کې د پاکستان نافذه قوانین پلي کېږي او

په ایجنسو کې د فاتا قانون چې د قبیلوي فدرالي منطقوي قانون په معنی سره دی او د انگریزانو

له خوا توشیح شوی دی پلي کېږي

۸۲. پوښتنه : په اورکزيو ایجنسۍ کې کوم قومونه میشت دي نومونه یې واخلئ ؟

ځواب: برآمد خیل ، مشتي ، شیخان ، علي خیل ، ملي خیل ، مموزئي ، آخیل ، روپیه خیل او

فیروز خیل قومونه میشت دي.

۸۳. پوښتنه : په شمالي پښتون خوا او جنوبي پښتونخوا کې کوم قومونه میشت دي نومونه یې

واخلئ ؟

ځواب: په شمالي پښتونخوا کې د یوسفزي ، خلیل ، مومند ، اوختک قومونه میشت دي .

او په جنوبي پښتونخوا کې د کاکړ ، اڅکزي ، نورزي او بلوڅو قومونه میشت دی.

۸۴. پوښتنه : د سرحدونو او قبائیلو چارو وزارت موخې څه شی دی و یې لیکئ ؟

ځواب: ملي یو والی ، د سرحدونو ساتنه ، ټولنیز عدالت او متوازنه پرمختیا.

۸۵. پوښتنه : آزاد قبائیل تعریف کړئ ؟

ځواب: آزاد قبائیل هغه چا ته ویل کېږي چې د ډیو رنډ کرنې هغه خوا ته میشت دي ، خپل منځې ستونزي د جرگو او مرکو له لارې هواروي ، دولتي محکمې او د دولت اداري هلته شتون نه لري.

۸۶. پوښتنه : په کرمه ایجنسی کې کوم قومونه میشت دي نومونه یې واخلئ ؟

ځواب: په کرمه ایجنسی کې : توری ، حمزه خیل ، موسی خیل ، منگل ، بنگش او مقبل قومونه میشت دي .

۸۷. پوښتنه: جرگه تعریف کړئ ؟

ځواب: جرگه د ولس هغه اراده ده چې په بحرانی حالاتو کې د شخړو او ستوزو د حل په موخه دایرېږي او تر اوسه د یوه رسمي او ملي دود له مخې په هیواد کې پاتې ده.

۸۸. پوښتنه : د سبها او سمې جرگې د اوسنیو کومو جرگو په بڼه وې ، د جرگې نوم یې کله واخیستو او جرگه د کومې ژبې کلیمه ده ؟

ځواب: د سبها او سمې جرگې د آریایانو لومړنۍ جرگې وې چې د یما پادشاه په وخت کې د ستونزو د حل په خاطر جوړې شوي وې په ویدي متونو کې د آریایانو د ډیر واک لرونکي جرگه سبها او دوهم مقام لرونکي جرگه سمې په نوم یاده شوي ، سبها چې د ویدي په سرودونو کې یې یادونه شوې ده د اوسنۍ ولسي جرگې صلاحیتونه او سمې بیا د مشرانو د جرگې دندې درلودې ، او د جرگې کلیمه د ترکی ژبې څخه اخیستل شوې ده او د سلطان محمود غزنوي په وخت کې یې د جرگې نوم غوره کړو.

۸۹. پوښتنه : د جرگې او مرکې تر منځ فرق څه شی دی ؟

ځواب : مرکه مشورتی بڼه لري معمولاً واړه مسائل پکې حل او فصل کيږي او په ملي مسایلو کې مهم رول نه شي لوبولی او جرگه د هیواد ملي ، سیا سي او ټولنیز مسایل حل او فصل کوي او له یو نسل څخه بل نسل ته پاتي کېدای شي.

۹۰. پوښتنه : نرخ تعریف کړئ او کوم نرخونه ډیر مروج دي؟

ځواب : نرخ د معنی له مخې له قیمت څخه اخیستل شوی ، او د سپینو ځدرانو څخه یې سرچینه اخیستی ده ، د نرخ تعریف : نرخ هغه منلی حقیقت دي چې د قومي جرگو په ذریعه منځ ته راغلی او هیڅوک ور څخه سترگي نه شي پټولی . د کومې خاصي موضوع په اړه چې نرخیان کومه فیصله و کړي او دغه فیصله په خپل ذات کي نوي او ځانگړي فیصله وي نو دې ته ځلی او نرخ وایي ، او بیا چې تر دي ورسته دغه شان موضوعات پېښيږي نو د هماغه پخواني ځلی او نرخ له مخي پرې چلند کيږي . او مروج نرخونه په افغانستان کې د لويي پکتیا دي ، چې د ځدرانو ، منگلو او احمدزیو نرخونه یې ډیر مروج دي .

۹۱. پوښتنه: د دندې بنسټیزه موخه مو څه ده و یې لیکئ ؟

ځواب: دلته تاسو کولای شئ د دندې دلایحې مطابق خپل اهداف ولیکئ.

۹۲. پوښتنه : په کرمه ایجنسی کې کوم قومونه میشت دي نومونه یې واخلي ؟

ځواب: په کرمه ایجنسی کې توری ، حمزه خیل ، موسی خیل ، منگل ، بنگش او مقبل قومونه میشت دي.

۹۳. پوښتنه : الحاج میرزا علي خان (فقیرایي) څوک ؤ؟

ځواب : الحاج میرزا علی خان چې په ایپی مشهور وو د ارسلان زوی او د محمد باز لمسی د زیږیدو کره نیټه یې معلومه نه ده او د ۱۸۹۲-۱۸۹۷ کلونو تر منځ په شمالي وزیرستان کې

زیریدلی دی او په دیني علومو کې یې زدکړې کړې دي او د انگلیس په وړاندې یې په علني مبارزه پیل و کړ لومړی یې د خپل وطن او او بیا یې د هندوستان د آزادۍ لپاره خپل مجاهدت شروع کړ، د شاه امان الله خان په وړاندې د اغتشاشاتو د مخ نیوي په خاطر تر پکتیا راغی خو؛ د ناروغۍ له کبله بیرته ستون شو، وروسته له هغه یې د کوزې پښتونخوا د نورو مبارزینو مشرانو سره انگریزان په میرانشاه، وانه او باجوړ کې ډیر ستړي کړل انگریزانو د کاذب سیاست له مخې د سولي لاره خپله کړه او هغه هندوه چې په ۱۹۳۶ زکال کې چې (چند بی بی) نومیده د یومسلمان ښونکي سره واده و کړ او مسلماننه شوه نو د وخت محکمي د انگریزانو په مټ اسلام دا بی بی هندوانو ته تسلیم کړه همدا وو چې د خټکو، مروتو، مسعودو او وزیرو احساسات را و پاریدل او د ایپی فقیر تر مشري لاندې یې په مبارزه شروع و کړه نو؛ انگریزانو د ټول قوت په استعمال سره کوښښ و کړ چې فقیر ایپی ونیسي خو و نه توانیدل، په ۱۹۴۱ کال کې د هند د کانگریس پخواني رئیس سوبهاس چندارا بوس جرمني ته طرحه وړاندې کړه تر څو جرمني خپل روزونکي او د تبلیغاتو په برخه کې له فقیر ایپی سره مرسته و کړي موسلیني هم د فقیر ایپی سره د اړیکو اعلان وکړ چې ایټالیا له ایپی فقیر سره اړیکي ټینګې کړي ایټالیا او جرمني له فقیر ایپی سره مالي مرستې شروع کړي ۱۹۴۱ د جون په میاشت کې یې ۳۰۰ زره افغانی ور کړي او د مارچ په میاشت کې یې ۳۰۰ زره هندي کلداري د دوه ایټالویانو په لاس ور کړي د وزیر هاشم خان ځانګړي ډاکټر او د جرمني کورټ بریکمن یې د اړیکو مسول وه وروسته د ده هڅی ځکه ناکامي شوي چې د ایپی فقیر په آدرس به هر چا د پیسو غوښتنه کوله، د فقیر ایپی او پاچا خان مبارزه د یو هدف لپاره وه ایپی فقیر د ټوپک په زور مبارزه کوله او پاچا خان د قلم په زور د خپلواکۍ په لټه کې وو په ۱۹۴۷ کال کې کله چې د انگریزانو میراثي حکومت پاکستان ته وسپارل شو نو؛ فقیر ایپی د پښتونستان اعلان و کړ، او خپله ولسمشر- شوو، خو د پاکستان

لاسپوڅي حکومت په ۱۹۴۸ کال کې په فقير ايپي باندي هوايي بريدونه کول خو د ژوند تر اخره تسليم نه شوو ايپي فقير په ۱۹۶۰ کال کي و مړ.

۹۴. پوښتنه : د بنو د لويي جرگې په هکله څه پريکړه وشوه ، او د جلال آباد د هده لويه تاريخي جرگه څه وخت اود څه شی لپاره جوړه شوه ؟

ځواب: په ۱۹۴۷ز کال د جون په ۲۱ نيټه په بنو کي لويه جرگه جوړه شوه ، په دغه لويه جرگه کي د پښتنو د برخليک په اړه څرگنده پريکړه وشوه . پښتنو د خپل آزاد حکومت فيصله و کړه پښتانه نه پاکستان غواړي او نه هندوستان ، په دي جرگه کې د پښتنو سياسونو ، ځوانانو او قومي مشرانو گډون در لود او د خان اميرخان د صدارت لاندي و شوه خان پا چا خان هم په دي جرگه کي موجود وو او دا فيصله يي و کړه چې په دي ملک کې کې دې د ټولو پښتنو يو آزاد حکومت جوړ شي ، چې د هغي بنسټ به په اسلامي اصولو او جمهوريت مساوات او ولسي انصاف باندي ولاړ وي ، او دا جرگه له هر پښتون نه غوښتنه کوي چې په يو واحد مرکز باندي را ټول شي او دبل چا اقتدار ته سر ټيټ نه کړي.

د جلال آباد د هده لويه جرگه د شاه امان الله خان په غوښتنه د مير زمان خان کونړی په مرسته ، او د جرگې مشري د محمد نادرخان په غاړه وه د جنوري په ۳۱ په ۱۹۲۰ز کال کي جوړه شوه ، په جرگه کې د کنړ ، جلال آباد ، لغمان او د سرحد د دواړو خواوو مشرانو ، مشايخو ، علماوو او متنفذينو پکي گډون درلود ، د جرگې هدف ، د ډيورنډ د واړو خواوو قبائيلو او قومونو ترمنځ يو والی ، د آزادۍ څخه دفاع او د هيواد د آبادول وو ، تر ټولو مهمه دا چې انگرېزانو ته اخطار ورکړل شوو تر څو په هيواد او د ډيورنډ د کرښي دواړو خواوو کي د مداخلی نه لاس په سر شي کله د قومونو او قبائيلو له سخت غبرگون سره به مخ شي.

۹۵. پوښتنه : د سوات پاچاهي کله جوړه شوه او کله له منځه لاړه او پاچاهان يي څوک وو ؟

ځواب: د تاريخ په اوږدو کي سوات د گندهارا يو مهم ټاټوبی بلل شوی ، ريگويدا کتاب سوات د سواستو په نامه ياد کړی ، د وخت په تيريدو سره دغه نوم په ادهيانه چې د (گلونو د ښار) په معنی ده ياد شوی او د معلوماتو له مخي د سوات لمړنۍ پاچا ملکه بازيره ده ۱۸۸۵ شا اوخوا کي د سرتور فقير تر مشرۍ لاندي يو خونړی جنگ و شو ، له دي وروسته د سوات پاچا سيد عبدالجبار شاه و ټاکل شوو انگریزانو د وخت د ملایانو په استفاده په سيد عبدالجبار شاه باندي د کفر فتوی ورکړه او خلک د ده په ضد را و پاريدل همدا وو چې سيد عبدالجبار شاه پاچاهي پرېښوده ، له ده وروسته ميا عبدالودود په ټول سوات کې و گرځيدو پاچاهي يي جوړه کړه او له ده وروسته د ده زوی مياگل جهانزیب د سوات پاچا شوو په ۱۹۶۹ ز کال کي انگریزان په دي و توانيدل چې سوات د پاکستان سره يو ځای کړي.

۹۶. پوښتنه : د جنوب له خوا د خپلواکۍ جگړه په کوم کال کې و شوه او افغان ځواکونو تر کومه ځايه پر مخ لاړل، او د چترال د جبهې قومندان څوک وو او دې جگړي څومره دوام و کړ او پایله يي څه وه ؟

ځواب : د جنوب له خوا د خپلواکۍ جگړه په ۱۹۱۹ کال کي د می په ۲۶ د محمد نادرخان تر مشرۍ لاندي د لسو زرو ملي لښکر سره چې د خوست قومونه وزير ، ځاکی ، منگل ، توتاخیل ، احمزي خروټی او د لويي پکتيا نور قومونه هم ور سره ملگري وو په ناڅاپي توگه شروع شوه افغان ملي ځواک د ټل تر قلعي پوري و رسيدل او د ټل په قلعه يي د افغانستان بيرغ ورپولو د لاري په اوږدو کي ببرک خان ځدران په شهادت و رسيدو او په ۲۸ د می د انگلیس هوايي ځواکونو په بماری شروع و کړه چي په دي بمباري کي احمد جان خان هم شهيد شوو خو افغان ملي ځواک خپلهمت له لاسه ور نه کړاود دښمن تغذيه خونۍ ، د تیلو زخیرو او د ریل سټیشن

يې تر اور لاندي و نيول ، او انگریزانو ته يې ډیر مالی او ځاني زیان و رسولو انگریزانو د تسلیمۍ بیرغ پورته کړ خو؛ افغان ملي ځواک د کوهات ، پېښور او نور مخ ته تگ په تکل کي وو خو دا سي و نه شول، مرکزی حکومت پرته له کومې صلاح او مشورې خپلو ځواکونو ته د تخليي امر و کړو .

د چترال د جبهې قومندان میرزمان خان وو ، جگړه د ۱۹۱۹ د جون د ۲۳ څخه شروع اود ۱۹۱۹ د اگسټ تر ۸ نيتي پوري يې دوام وکړ او پایله يې دا وه چي انگریزانو ته د چترال په جبهه کي ډیر مالی او ځاني زیانونه ورسیدل او ۱۹۱۹ د اگسټ په ۸ انگریزان دی ته اړ شول تر څو مرکزی حکومت ته د سولې وړاندیز و کړي مرکزی حکومت هم د خپلو فوځونو ته د جنگ نه د لاس په سر کېدو امر و کړو، خو د ۱۹۲۲ ز کال د جنوري تر ۱۷ نيتي پوري د ارنوی او دوکلام منطقي د افغان ځواکونو تر تصرف لاندي وي.

۹۷. پوښتنه: د سرحدونو اوقبايلوچارو وزارت څومجلې اوجريدې لري نومونه يې واخلي؟

ځواب: دري مجلې لري: جرگه، هموطن اوجانب.

دري جريدې لري: جريده تارا، گوراش او يولدوز.

۹۸. پوښتنه: د سرحدونو اوقبايلوچارو وزارت نشريې په لنډه توگه معرفي کړئ؟

ځواب: مجله جرگه: اين مجله به حيث اولين ارگان نشراتي وزارت در سال ۱۳۶۱ هـ ش تاسيس و فعلاً در ۱۰۰ صفحه به تیراژ ۳۰۰۰ نسخه به خاطر آگاهی مردم از اهداف دولت و به طور خاص برای مردم قبایل و ساختارهای سیاسی مدنی که از فکر ملی مشترک مردم افغانستان و جغرافیای تاریخی حمایت می نماید، به شکل دوماهنامه به نشر میرسد.

مجله جانبی: این مجله از سال ۱۳۷۰ هـ ش به این طرف به زبانهای، نورستانی، دری و پشتو به تیراژ ۱۰۰۰ نسخه در ۱۰۰ صفحه بر علاوه انعکاس فعالیت های دولت و وزارت، مقالات حقیقاتی درمورد نورستان باستانی به نشر میرساند، که در دو ماه یکبار چاپ میشود.

مجله هموطن: مجله هموطن ارگان نشراتی وزارت امور سرحدات و قبایل به دیزاین خوب و رنگه به ۹ زبان محلی و رسمی دولت پشتو، دری، ازبکی، ترکمنی، بلوچی، پشه یی، نورستانی، گواری، گجری و پامیری به تیراژ ۲۰۰۰ نسخه به صورت رنگه در ۱۰۰ صفحه مسایل علمی، ادبی، فرهنگی، سیاسی و آموزشی را به خاطر روشن ساختن اذهان هموطنان ما به نشر میرسد.

جریده تارا: این جریده در سال ۱۳۷۰ تاسیس و درجوکات وزارت امور سرحدات و قبایل جهت غنامندی فرهنگی قوم پشه ئی به تیراژ ۵۰۰ نسخه در یک ماه اقبال چاپ می یابد.

جریده گوراش: که در سال ۱۳۵۷ هـ ش به نشرات آغاز نمود در شهر زیبای شبرغان ولایت جوزجان تحت نظر واحد اداری دومی وزارت به زبان ازبکی و دری غرض خدمت به زبان و فرهنگ مردم و تأمین وحدت ملی بر طبق پالیسی های نشراتی دولت ج.ا.ا به تیراژ ۱۰۰۰ نسخه به صورت ماهنامه نشرات مینماید.

۹۹. پوښتنه: د سرحدونو اوقبايلوچارو وزارت څوليسې اوانستيتيوتونه لري؟

ځواب: د سرحدونو اوقبايلوچارو وزارت پنځه ليسې لري چې نومونه يې دادي: رحمان بابا، خوشحال خان، پيرمحمد کاکړ چې دادری واره ليسې په کابل کې موقعيت لري. همدارنگه په کندهار ولايت کې د عبدالله خان اخکزي په نوم يوه ليسه لري او په ننگرهار کې د پښتونستان په نوم يوه ليسه لري او همدارنگه يوه ليسه په خوست کې د قبايلو په نوم هم يوه ليسه لري. په

همدې ترتيب د سرحدونو اوقبايلو چارو وزارت د بايزيد روښان په نوم په کابل کې يو کثيرالرشتوي انستيتيوت هم لري.

۱۰۰. پوښتنه: د سرحدونو اوقبايلو چارو وزارت تاريخچه په لنډه توگه بيان کړئ؟

خواب:

- در سال ۱۳۰۰ هـ ش مطابق به ۱۹۲۱ ميلادی يک شعبه ويژه در چارچوب دولت شاهي زمان شاه امان الله خان ايجاد گرديد که از امور قبایلي و مرزی رسیده گي مینمود. مشابه چنین شعبه در زمان امير شیر علی خان و عبدالرحمن خان نیز وجود داشت. این شعبه در سال ۱۳۰۹ هـ ش در زمان سلطنت اعلیحضرت شهید محمد نادر خان در چوکات وزارت حربیه به ریاست قبایل ارتقاء نموده بود.
- در سال ۱۳۲۶ هـ ش مطابق ۱۹۴۷ ميلادی در زمان حکومت شاه محمود خان این اداره در چوکات صدارت عظمی به عنوان ریاست قبایل عرض اندام نمود. بتاريخ ۱۹ سنبله سال ۱۳۳۲ مطابق ۶ سپتمبر ۱۹۵۳ سردار محمد داود خان ریاست قبایل را در چوکات کابینه بریاست مستقل قبایل ارتقاء داد. در ۲۶ سرطان ۱۳۵۲ مطابق ۱۶ جولای ۱۹۷۳ با استقرار نظام جمهوریت توسط سردار محمد داود خان ریاست مستقل قبایل به وزارت امور سرحدات و قبایل در چوکات کابینه تشکیل شد.
- در ماه اسد سال ۱۳۶۰ نام وزارت به وزارت امور اقوام و قبایل بعداً بنام وزارت امور سرحدات و قبایل تعویض و توام با اعلام کابینه رئیس جمهور منتخب به وزارت امور سرحدات ، اقوام و قبایل مسمی و بعداً در سال ۱۳۹۲ بالآخر فیصله شوارای محترم وزیران، این وزارت به نام وزارت امور سرحدات و قبایل مسمی شد.

١٠١. پوښتنه: د افغانستان اوسنۍ اساسي قانون په کوم کال کې د چالخوا جوړ شو؟

ځواب: د افغانستان اوسنۍ اساسي قانون په ١٣٨٢ هـ ش کال د مرغومي په ١٣ د لويې جرگې لخوا جوړ شو.

١٠٢. پوښتنه: افغانستان څو ولايتونه او ولسوالۍ لري؟

ځواب: افغانستان ٣٤ ولايتونه او ٣٦٥ ولسوالۍ لري.

١٠٣. پوښتنه: افغانستان څومره مساحت (پراخوالی) لري؟

ځواب: ٦٥٢٨٦٤ کیلومتره مربع.

١٠٤. پوښتنه: افغانستان څومره نفوس لري؟

ځواب: افغانستان تقریباً ٣٢ میلیونه نفوس لري.

١٠٥. پوښتنه: د افغانستان خلک په څو ژبو خبرې کوي؟

ځواب: په ٣٥ ژبو.

١٠٦. پوښتنه: د افغانستان اوسنۍ او پخواني پایتختونه (پلازمینې) کومې دي؟

ځواب: اوسنۍ پایتخت (پلازمینه): کابل

پخواني پلازمینې: بلخ، هرات، غور، غزنی او کندهار.

١٠٧. پوښتنه: په افغانستان کې څومره قومونه میشت دي؟

ځواب: د افغانستان داساسي قانون په استناد په افغانستان کې ١٤ ملیتونه (قومونه) ژوند کوي.

۱۰۸. پوښتنه: د احمد شاه بابا په وخت کې د افغانستان سرحدونه کوم و؟

ځواب: د ځينو مورخينو په وينا: د احمد شاه بابا د امپراطورۍ سرحدات، چې يو وخت يې تر ۱۶ درجو طول البلد پورې پراخوالی درلود، په دقيقه توگه يې ټاکل مشکل کار دی، خو په شرق کې د سرهند نه نيولې، چې د ډهلي په ۱۵۰ ميلۍ کې پروت دی، په غرب کې تر مشهد پورې، چې خزر درياب نه په همدې فاصله کې پروت دی او پلنوالی يې د امو له سيند نه نيولې په جنوب کې د فارس تر خليج پورې رسېده.

۱۰۹. پوښتنه: د تاريخ په اوږدو کې افغانستان په کومو نومونو سره ياد شوی دی؟

ځواب: آريانا، باختر، خراسان او افغانستان.

۱۱۰. پوښتنه: ملي شورا (پارلمان) څه وخت منځ ته راغی؟

ځواب: دملي شورا لپاره لومړنۍ هڅې غازي امان الله خان وکړې چې د دولت شورايي جوړه کړه خو غازي نادرخان په ۱۳۰۹ هـ ش کال کې ملي شورا د يوې جرگې په ترڅ کې منځ ته راوړه. چې مشري يې د وردگو استازی عبدالاحد خان و چې غازي نادرخان پخپله وټاکه.

۱۱۱. پوښتنه: په افغانستان کې څومره مذهبونه دي؟

ځواب: د افغانستان د نفوس په سلو کې له ۹۹ څخه ډېر يې مسلمانان دي، چې ۸۰ په سلو کې سني، ۱۹ په سلو کې شيعه او يو په سلو کې د نورو مذهبونو پيروان، لکه هندوان، سکان او ډېر کم عيسويان جوړوي.

۱۱۲. پوښتنه: د افغانستان لومړنۍ جريده کومه، په کوم کال او د چاپه وخت کې منځ ته راغله؟

ځواب: په افغانستان کې د لومړي ځل لپاره په ۱۲۹۰ هـ ش کال کې د امير شيرعلي خان د سلطنت په وخت کې د شمس النهار جريده چاپ شوه.

۱۱۳. پوښتنه: سراج الاخبار جريده په کوم کال اودچا دواکمنۍ په وخت کې چاپ شوه؟

ځواب: ۱ په ۱۲۹۴ لمريز کال کې د اميرحبيب الله خان د واکمنۍ پر مهال سراج الاخبار چاپ شو، چې د اميرعبدالرحمان خان په وخت کې هم چاپ کېده.

۱۱۴. پوښتنه: په امانی دوره کې کومې مجلې چاپ کيدلې؟

ځواب: په امانی دوره کې دارشادالنسوان او انيس مجلې چاپ کيدلې . انيس مجله اوس دورځپانې په توگه چاپ کيږي.

۱۱۵. پوښتنه: لانجه(منازعه) څه شی ده؟

ځواب: لانجه يا (conflict) دڅرخې، منازعې، اختلاف، کشمکش، جگړې او ټکر په معنې سره ژباړل شوې ده چې دافرادو، ډلو او بنسټونو ترمنځ دافکارو، گټو او غوښتنو دتصادم (ټکر) له امله منځ ته راځي.

۱۱۶. پوښتنه: لانجه(منازعه) په څو ډوله ده؟

ځواب: لانجه په دری ډوله ده:

۱- دمنابعو لپاره، ۲- دارزښتونو لپاره، ۳- دنامتناسبو اړیکو لپاره.

۱۱۷. پوښتنه: دلانجې او تاوتریخوالي ترمنځ توپیر څه شی دی؟

ځواب: لاندې کيدای شي مثبتې پایلې ولري یا منفي خو؛ تاوتریخوالی همیشې منفي جنبه لري، لاندې په طبیعي ډول منځ ته راځي اما تاوتریخوالی د افرادو لخوا ترسره کېږي، لاندې غیرقابل اجتناب ده او خشونت له زیان سره مل دی، دلانجې په پای کې انکشاف منځ ته راتلای شي مگر خشونت د وړانۍ سبب گرځي، منازعه له تاوتریخوالي پرته حل کیدای شي مگر خشونت په جنگ او جنجال سره پای ته رسیږي.

۱۱۸. پوښتنه: دلانجې سطحې کومې دي؟

ځواب: لاندې په پنځو: فردي یا شخصي، فاميلي (کورنۍ)، ټولنې، ملي او نړیواله سطحه پېښیږي.

۱۱۹. پوښتنه: دلانجې مراحل کوم دي؟

ځواب: ۱- له لاندې مخکې مرحله (ناراحتی)، ۲- مخامخ کیدنه، ۳- بحران، ۴- نتیجه، ۵- روغه جوړه

۱۲۰. پوښتنه: د اورسره دلانجې د مشابهت مراحل کوم دي؟

ځواب: ۱- دسون توکي، ۲- جرقه، ۳- دود یا لوگي، ۴- شغله یا شعله، ۵- لمبه زیاتیدنه، ۶- ایرې.

۱۲۱. پوښتنه: تاوتریخوالی څه شی دی تعریف یې کړئ؟

ځواب: هغه فعالیتونه، الفاظ، ذهنیتونه او سیستمونه چې لوړو استعدادونو ته درسیدلو مخنیوی کوي او د فزیکي، رواني او اجتماعي یا محیطي تاوان سبب گرځي تاوتریخوالی بلل کېږي.

۱۲۲. پوښتنه: تاوتریخوالی (خشونت) په څو ډوله دی؟

ځواب: په دوه ډوله دی: ۱- فزیکي، ۲- ساختاري، ۳- فرهنګي.

١٢٣. پوښتنه: منځگړيتوب (میانجیگری) څه شی ده؟

ځواب: منځگړيتوب يا (mediation) هغه فعالیت ته ویل کیږي چې دهغه پربنسټ یو بې طرفه شخص دلانجې ددواړو اړخونو ترمنځ اختلاف له منځه وړي.

١٢٤. پوښتنه: منځگړی چاته ویل کیږي؟

ځواب: منځگړی يا (mediator) له یوه دریم اوبې طرفه شخص څخه عبارت دی چې دیوې لاندې په حل اوفصل کې خپل رول ترسره کوي.

١٢٥. پوښتنه: دمنځگړيتوب شرایط کوم دی؟

ځواب:

- دمنځگړي فزیکي شتون .
- دمنځگړيتوب ددواړو خواوو شتون.
- په منځگړيتوب کې دلانجې ددواړو خواوو مشروعیت.
- ددواړو خواوو څخه په رسمیت پیژندل.
- داخلاف شتون.
- داخلاف موضوع معلومول او له دواړو خواوو سره خبرې اترې کول.
- ددواړو خواوو دتصمیم پایله معلومول.
- هوکړه او دمنځگړيتوب پایله اعلانول اومنل.

١٠٦. پوښتنه: دمنځگړي صفتونه کوم دي؟

خواب:

- عمر: مشراو داحترام وړ.
- مهارت او معلومات درلودل: نرخيان، ديني علماء، ملکان او خانان...
- مذهبي خلک: سيدان، علماء، پيران...
- سپيڅلتيا: متقي او پرهيزگاره خلک.
- ناپلوي توب: بې طرفه شخص چې ددواړو لوريو دمنلو وړ وي .
- نیک شهرت: ښه نوم او له ښې کورنۍ څخه..

١٢٧. پوښتنه : دمنځگړيتوب مراحل کوم دي ؟

خواب:

١. مقدماتي خبرې
٢. افتتاحيه وينا
٣. له دواړو لوريو دتهد اخيستل
٤. داصلي موضوعاتو بيانول
٥. اجنډا جوړول
٦. دنظرياتو دتبادلې لپاره زمينه برابرو
٧. دحل لارې چارې لټول
٨. پايله يا نتيجه ترلاسه کول

٩. اختتامیه وینا

١٢٨. پوښتنه: غونډه (جلسه) څه شی ده؟

ځواب: غونډه یا جلسه د دوه یا څو افرادو یا سازمانونو ترمنځ یوځای غونډیدلو او کیناستلو ته ویل کیږي چې د چارو دانسجام لپاره مسائل تریخت لاندې نیول کیږي او تصمیم پرې نیول کیږي.

١٢٩. پوښتنه: شورا څه شی ده؟

ځواب: شورا د مشورې کولو په مانا ده او د چارو او مسائلو د حل او فصل په موخه د نظریاتو شریکول او یوه مناسبه پریکړه کولو ته شورا ویل کیږي.

١٣٠. پوښتنه: ټولنه تعریف کړی؟

ځواب: ټولنه یا جامعه هغه ځای ته ویل کیږي چې په هغه کې یوه ډله افراد د مشترکو عنعنو، رواجونو فرهنگ او گټو په لرلو سره ژوند کوي.

خدایا چنان کن سر انجام کار

که تو خوشنود باشي و ما رستگار

پای

ماخذونه:

١. عطايي، محمد ابراهيم، د پښتني قبيلو اصطلاحې قاموس، د سرحدونو او قبایلو چارو وزارت، کابل، ١٣٩٤ هـ ش.
٢. رفيع، حبيب الله، د افغاني جرگو اجتماعي او رواني ارزښتونه، د افغانستان دمطالعاتو مرکز، پېښور.
٣. وجدي، عبدالجليل، په افغانستان کې د عنعنوي جرگون او پروڼ، امان کتاب خپرونه، اداره، پېښور، ١٣٦٥ هـ ش.
٤. رفيع، حبيب الله، لويه جرگه، د سرحدونو او قبایلو چارو وزارت، ١٣٩٧ هـ ش، کابل.
٥. جرگه مجله، ١٠٣ گڼه، دريمه دوره وری ١٣٩٧ هـ ش.
٦. جرگه مجله، ١٠٤ گڼه، دريمه دوره وری ١٣٩٨ هـ ش.
٧. ويب پاڼې:

A. www.mobta.gov.af

B. www.bbc.com

Get more e-books from www.ketabton.com
Ketabton.com: The Digital Library